

ஏப்ரல் - 10

TNPSC துளிகள்

- ❖ இந்தியத் தேர்தல் ஆணையமானது தமிழகத்தில் அதிரடி மாற்றங்களை மேற்கொண்டுள்ளதன்படி தமிழகத்தின் புதிய தலைமைச் செயலாளராக எம். சாய் குமார் அவர்களும், காவல்துறை தலைமை இயக்குநராக (ஆயுதப்படை மற்றும் ஊழல் தடுப்பு மற்றும் கண்காணிப்புத் துறை - DVAC) சந்தீப் மிட்டல் அவர்களும் நியமிக்கப்பட்டு உள்ளனர்.
- ❖ ஐக்கிய அரபு அமீரகம் உலகின் முதல் 10G (10 ஜிகாபிட்) U6GHz இணையச் சேவையை அறிமுகப்படுத்தியுள்ளது.
- ❖ பிரிவாக்கம் மேலாண்மை தொழில்நுட்ப நிறுவனம் (BIMTECH) நடத்திய 'ஹெர்ம்ஸ் உரையாடல் 6.0' என்ற விவாதப் போட்டியில் ரோஹ்டக் இந்திய மேலாண்மை கழகம் வெற்றி பெற்றுள்ளது.
- ❖ இந்திய வம்சாவளி அறிவியலாளரான தீப் ஜரிவாலா, அமெரிக்காவின் UT-ORNL பல்கலைக்கழகத்தின் குவாண்டம் சாதனங்களுக்கான ஆளுநர் இருக்கைப் பதவிக்கு நியமிக்கப்பட்டுள்ளார்.
- ❖ ஒலிம்பிக் பதக்கம் வென்ற பிளாங்கா விளாசிக், பெங்களூருவில் நடைபெறவுள்ள உலக 10K பெங்களூரு 2026 ஓட்டப் பந்தயத்தின் உலகளாவிய தூதராக நியமிக்கப்பட்டு உள்ளார்.

தேசியச் செய்திகள்

சர்வதேச தேர்தல் பார்வையாளர்கள் திட்டம் 2026



- ❖ இந்தியாவின் தேர்தல் முறையை உலகளாவியப் பிரதிநிதிகளுக்கு எடுத்துக்காட்டும் வகையில், இந்தியத் தேர்தல் ஆணையம் IEVP 2026 திட்டத்தைத் தொடங்கியுள்ளது.
- ❖ ஒரு வெளிநாட்டுத் தொடர்புத் திட்டமான இதில் வெளிநாட்டுத் தேர்தல் அதிகாரிகள் இந்தியாவுக்கு வருகை தந்து, உலகின் மிகப்பெரிய ஜனநாயகத் தேர்தல் நடத்தப்படும் முறையை நேரடியாகப் பார்வையிடுவார்கள்.
- ❖ தேர்தல்களில் வெளிப்படைத்தன்மை, நேர்மை, வாக்காளர் விழிப்புணர்வு மற்றும் நவீனத் தொழில்நுட்பத்தின் பயன்பாடு ஆகியவற்றை விளக்குவதே இந்தத் திட்டத்தின் நோக்கமாகும்.
- ❖ 2026 ஆம் ஆண்டு ஏப்ரல் மாதத்தில் இரண்டு கட்டங்களாக நடைபெறும் இத்திட்டத்தின் கீழ், பிரதிநிதிகள் அசாம், கேரளா, புதுச்சேரி, மேற்கு வங்காளம் மற்றும் தமிழ்நாடு ஆகிய மாநிலங்களுக்குச் செல்வார்கள்.
- ❖ அவர்கள் வாக்குச் சாவடிகள், பாதுகாப்பு ஏற்பாடுகள் மற்றும் மின்னணு வாக்குப்பதிவு

இயந்திரங்கள் (EVM) மற்றும் வாக்காளர் சரிபார்க்கும் காகிதத் தணிக்கைச் சோதனை (VVPAT) ஆகியவற்றின் செயல்பாடுகளைப் பார்வையிடுவார்கள்.

- ❖ அடிமட்ட அளவிலான தேர்தல் நிர்வாகத்தைப் புரிந்து கொள்ள, முதன்மைத் தேர்தல் அதிகாரிகள் (CEO) மற்றும் மாவட்டத் தேர்தல் அதிகாரிகளுடனான (DEO) சந்திப்புகள் நடத்தப்படும்.

சர்வதேசச் செய்திகள்

PHC உச்சிமாநாடு 2026

- ❖ நோய்களைக் குறைப்பதற்கான உலகளாவிய உறுதிப்பாட்டைப் புதுப்பிக்கும் வகையில், 2026 ஆம் ஆண்டிற்கான சுகாதாரமான நகரங்களுக்கான கூட்டமைப்பு (PHC) உச்சி மாநாடு நடைபெற்றது.
- ❖ 55 நகரங்களைச் சேர்ந்த அதிகாரிகள் பங்கேற்ற இந்த உச்சி மாநாடானது பிரேசில் நாட்டின் ரியோ டி ஜெனிரோவில் நடைபெற்றது.
- ❖ PHC என்பது தொற்றாத நோய்கள் (NCDs) மற்றும் காயங்களைத் தடுப்பதற்காகப் பணியாற்றும் 74 நகரங்களின் கூட்டமைப்பாகும்.
- ❖ இக்கூட்டமைப்பில் இந்தியாவின் மும்பை, அகமதாபாத் மற்றும் பெங்களூரு ஆகிய நகரங்கள் இடம் பெற்றுள்ளன.
- ❖ தொற்றாத நோய்கள் (NCDs) என்பவை ஒருவரிடமிருந்து மற்றொருவருக்குப் பரவாத, நீண்ட கால பாதிப்பை ஏற்படுத்தும் நோய்களாகும்.
- ❖ இதய நோய்கள், புற்றுநோய்கள், சுவாச நோய்கள் மற்றும் நீரிழிவு நோய் ஆகியவை முக்கியத் தொற்றாத நோய்களாகக் கருதப்படுகின்றன.
- ❖ உலகளாவிய இறப்புகளில் 80%க்கும் அதிகமானவை தொற்றாத நோய்கள் மற்றும் காயங்களாலேயே ஏற்படுகின்றன.



உலகளாவியப் பட்டினி அபாய எச்சரிக்கை 2026

- ❖ சர்வதேச நாணய நிதியம் (IMF), உலக வங்கி மற்றும் உலக உணவுத் திட்டம் (WFP) ஆகியவை அதிகரித்து வரும் உலகளாவியப் பட்டினி அபாயம் குறித்து எச்சரித்து உள்ளன.
- ❖ எண்ணெய், எரிவாயு மற்றும் உரங்களின் விலை உயர்வு காரணமாக உலகம் முழுவதும் உணவு உற்பத்தி மற்றும் போக்குவரத்துச் செலவுகள் அதிகரித்து வருகின்றன.

- ❖ மேற்கு ஆசியாவில் நிலவும் மோதல்கள் விநியோகத் தடைகளையும், விலை ஏற்ற இறக்கங்களையும் ஏற்படுத்துகின்றன.
- ❖ அதிகரித்து வரும் எரிசக்தி செலவுகள் உலகளாவிய உணவுப் பணவீக்கத்திற்கும், உணவுப் பாதுகாப்பின்மைக்கும் வழிவகுக்கின்றன.
- ❖ இறக்குமதியை அதிகம் நம்பியிருக்கும் குறைந்த வருமானம் கொண்ட நாடுகள் இதனால் பெரிதும் பாதிக்கப்படுகின்றன.
- ❖ இந்த நாடுகள் அதிக கடன் சுமையையும், விலை உயர்வைக்கட்டுப்படுத்தும் வரையறுக்கப்பட்ட திறனையும் கொண்டுள்ளன.
- ❖ உணவு நெருக்கடியைத் தவிர்க்க உலகளாவிய முகமைகள் நிலைமையைக் கண்காணித்து ஒருங்கிணைந்த நடவடிக்கைகளை மேற்கொண்டு வருகின்றன.



பொருளாதாரச் செய்திகள்

தெற்காசிய வளர்ச்சியில் இந்தியா முதன்மை


**World Bank raises India's
FY27 GDP growth
projections to 6.6%; flags
Middle East risks**

- ❖ தெற்காசியாவின் பொருளாதார வளர்ச்சியை இந்தியா முன்னின்று நடத்தும் என்று உலக வங்கி தெரிவித்துள்ளது.
- ❖ இந்தியாவின் பொருளாதாரமானது 2025 ஆம் நிதியாண்டில் (FY25) 7.1% லிருந்து 2026 ஆம் நிதியாண்டில் (FY26) 7.6% ஆக உயர்ந்து, வலுவான செயல்திறனை வெளிப்படுத்தி உள்ளது.

- ❖ 2027 ஆம் நிதியாண்டில் வளர்ச்சி 6.6% ஆக இருக்கும் என்று எதிர்பார்க்கப்படுகிறது, இதன் மூலம் இப்பிராந்தியத்தில் மிக வேகமாக வளரும் முக்கியப் பொருளாதாரமாக இந்தியா திகழ்கிறது.
- ❖ வலுவான தனியார் நுகர்வு மற்றும் ஏற்றுமதி ஆகியவை பொருளாதார வளர்ச்சி மற்றும் தேவையை ஆதரிக்கின்றன.
- ❖ GST சீர்திருத்தங்கள் மற்றும் குறைந்த பணவீக்கம் ஆகியவை மக்களின் செலவிடும் திறனை அதிகரித்துள்ளன.
- ❖ கச்சா எண்ணெய் விலை உயர்வு மற்றும் மேற்கு ஆசியாவில் நிலவும் பதற்றங்கள் விநியோகம் மற்றும் பணவீக்கத்தைப் பாதிக்கக் கூடிய அபாயங்களாகக் கருதப்படுகின்றன.
- ❖ உலகளாவிய நிச்சயமற்றத் தன்மைகளால் 2026ம் ஆண்டில் தெற்காசியாவின் ஒட்டு மொத்த வளர்ச்சி 6.3% ஆகக் குறையக் கூடும்.

சுற்றுச்சூழல் செய்திகள்


புதிய கடல்வாழ் நூற்புழு இனங்கள்



- ❖ இந்திய விலங்கியல் ஆய்வுத் துறை (ZSI) அறிவியலாளர்கள் தமிழகக் கடலோரத்தில் இரண்டு புதிய கடல்வாழ் உயிரினங்களைக் கண்டறிந்துள்ளனர்.
- ❖ இந்த இனங்களுக்கு கொரோனோநேமா த்ரிதி மற்றும் எபகாந்தியன் இன்டிகா என்று பெயரிடப்பட்டுள்ளது.
- ❖ கொரோனோநேமா த்ரிதி என்பது உலகில் அந்தப் பேரினத்தில் அறியப்பட்ட நான்காவது இனமாகும்; இது ZSI இயக்குநர் டாக்டர் த்ரிதி பானர்ஜியின் நினைவாகப் பெயரிடப்பட்டது.
- ❖ எபகாந்தியன் இன்டிகா என்பது சிறப்புத் தாடைகள் மற்றும் பல் போன்ற அமைப்புகளைக் கொண்ட ஒரு வேட்டையாடும் நூற்புழு ஆகும்.
- ❖ நெமடோடா தொகுதியைச் சேர்ந்த இவை, ஊட்டச்சத்து சுழற்சிக்கு உதவுகின்றன, கடல் ஆரோக்கியத்தைப் பராமரிக்கின்றன மற்றும் சுற்றுச்சூழல் மாற்றத்தின் உயிரியல் குறிகாட்டிகளாகச் செயல்படுகின்றன.

ஆழ்கடல் விலங்கினங்களுக்கான தேசிய களஞ்சியம்

- ❖ உயிரியல் பன்முகத் தன்மை சட்டம் 2002-இன் கீழ், புதிய மையங்களை தேசிய களஞ்சியங்களாக இந்திய அரசு அறிவித்துள்ளது.
- ❖ கேரளாவில் உள்ள CMLRE (கடல் வாழ் வளங்கள் மற்றும் சூழலியல் மையம்) அமைப்பின் பவசாகரா பரிந்துரை மையம் தேசிய களஞ்சியமாக அங்கீகரிக்கப்பட்டுள்ளது.
- ❖ மகாராஷ்டிராவில் உள்ள அகர்கர் ஆராய்ச்சி நிறுவனமும் தேசிய களஞ்சியமாக அறிவிக்கப்பட்டுள்ளது.
- ❖ இந்த மையங்கள் ஆழ்கடல் விலங்குகள் மற்றும் உயிரியல் மாதிரிகளைச் சேமித்து பாதுகாக்கும்.
- ❖ இவை சான்று மாதிரிகள், டிஎன்ஏ தரவுகள் மற்றும் இந்தியக் கடற்பகுதியில் கண்டறியப் பட்ட புதிய இனங்களைப் பாதுகாக்கும் அமைப்பாகச் செயல்படும்.



வெள்ளை உள்ளான் பறவை இடப்பெயர்வு



A migratory bird from Australia with a tracking tag on its leg was spotted on Narcondam Island after travelling over 7400 km.

- ❖ நெடுந்தொலைவுப் பயணத்திற்குப் பிறகு, நர்கொண்டம் தீவில் வெள்ளை உள்ளான் பறவை ஒன்று காணப்பட்டது.

- ❖ தெற்கு ஆஸ்திரேலியாவிலிருந்து சுமார் 7,400 கி.மீ பயணம் செய்து இப்பறவை தனது வலுவான இடப்பெயர்வுத் திறனை வெளிப்படுத்தியுள்ளது.
- ❖ வெள்ளை உள்ளான் (காலிட்ரிஸ் ஆல்பை) என்பது மணல் நிறைந்த கடற்கரைப் பகுதிகளில் காணப்படும் ஒரு சிறிய, வேகமான கடற்கரைப் பறவையாகும்.
- ❖ இது இனப்பெருக்கப் பகுதியான ஆர்க்டிக் மண்டலத்திற்கும், குளிர்கால வாழிடங்களுக்கும் இடையே 3,000 முதல் 10,000 கி.மீ வரை இடம் பெயர்கிறது.
- ❖ IUCN செந்நிறப் பட்டியலில் இது தீவாய்ப்பு கவலை குறைந்த இனம் எனும் நிலையில் உள்ளது, இருப்பினும், வாழிட இழப்பு இதற்குப் பெரும் அச்சுறுத்தலாக உள்ளது.

பிரபலமானவர்கள், விருதுகள், மற்றும் நிகழ்வுகள்

மொஹ்சினா கித்வாய் மறைவு

- ❖ மூத்த காங்கிரஸ் தலைவரும் முன்னாள் மத்திய அமைச்சருமான மொஹ்சினா கித்வாய், தனது 94-வது வயதில் நொய்டாவில் காலமானார்.
- ❖ இவர் தொழிலாளர் நலன், சுகாதாரம் மற்றும் குடும்ப நலன், ஊரக வளர்ச்சி, போக்குவரத்து மற்றும் நகர்ப்புற வளர்ச்சி போன்ற துறைகளில் மத்திய அமைச்சராகப் பணியாற்றியுள்ளார்.
- ❖ 1960 ஆம் ஆண்டில் உத்தரப் பிரதேச சட்ட மேலவை உறுப்பினராகத் தனது அரசியல் வாழ்க்கையைத் தொடங்கிய இவர், பின்னர் மாநில அமைச்சராகவும் பதவி வகித்தார்.
- ❖ 1978 ஆம் ஆண்டில் ஆசம்கர் தொகுதியிலிருந்து மக்களவைக்குத் தேர்ந்தெடுக்கப் பட்டார் என்பதோடு மேலும் மாநிலங்களவை உறுப்பினராகவும் அவர் பணியாற்றி உள்ளார்.
- ❖ இந்தியத் தேசிய காங்கிரஸின் மூத்த தலைவரான இவர், காங்கிரஸ் செயற்குழு (CWC) மற்றும் மத்திய தேர்தல் குழு ஆகியவற்றில் உறுப்பினராக இருந்தார்.
- ❖ சட்ட மேலவை, சட்டப்பேரவை, மக்களவை மற்றும் மாநிலங்களவை ஆகிய நான்கு அவைகளிலும் பணியாற்றிய ஒரு சில தலைவர்களில் இவரும் ஒருவராவார்.



★ ★ ★ ★ ★ ★ ★ ★ ★ ★